

10 اپریل کو لاہور میں ہونے والے ”جلسہ استحکام پاکستان“ میں عوام کو شرکت کے سہولیت کیلئے پنجاب سے تعلق رکھنے والے

تاجر، صنعتکار اور ٹرانسپورٹ برادی اپنا بھرپور کردار ادا کریں، جناب الطاف حسین کی اپیل

لندن۔۔۔4، اپریل 2011ء

متحدہ قومی موومنٹ کے قائد جناب الطاف حسین نے پنجاب سے تعلق رکھنے والے تاجر برادی، صنعتکار، ٹرانسپورٹ انجمنوں اور مخیر سے اپیل کی ہے کہ وہ لاہور میں ایم کیو ایم کے عظیم الشان ”جلسہ استحکام پاکستان“ کے انتظامات اور عوام کی شرکت کے سلسلے میں بھرپور اور ہر ممکن تعاون کریں۔ ایک بیان میں جناب الطاف حسین نے کہا کہ ایم کیو ایم، جاگیرداروں، وڈیوں اور سرمایہ داروں کی جماعت نہیں بلکہ غریب و متوسط طبقہ کے عوام کی جماعت ہے اور شروع دن سے ہی ایم کیو ایم کے تمام اخراجات عوامی چندے اور عطیات سے پورے کئے جاتے ہیں۔ جناب الطاف حسین نے کہا کہ مورخہ 10، اپریل 2011ء کو استحکام پاکستان کیلئے ایم کیو ایم کے زیر اہتمام لاہور کے قذافی اسٹیڈیم روڈ پر ہونے والا ”جلسہ استحکام پاکستان“ پاکستان کیلئے اہم سنگ میں ثابت ہوگا۔ جناب الطاف حسین نے خصوصاً پنجاب کے تاجر برادی، صنعتکار ٹرانسپورٹ انجمنوں سے اپیل کی کہ وہ لاہور میں ایم کیو ایم کے جلسہ عام میں نہ صرف خود بھرپور شرکت کریں اور جلسہ عام کو کامیاب بنائیں بلکہ جلسہ عام کے انتظامات کے سلسلے عوام کی شرکت کیلئے بھرپور مالی تعاون بھی کریں۔ جناب الطاف حسین نے ٹرانسپورٹ برادری سے بھی اپیل کی ہے کہ وہ جہاں تک ممکن ہو سکے 10 اپریل کیلئے کرایوں میں کمی کر کے عوام کی شرکت کو یقینی بنانے میں اپنا بھرپور کردار ادا کریں۔ جناب الطاف حسین نے کہا کہ تاجر برادری، صنعتکار، سرمایہ دار اپنے عطیات ایم کیو ایم لاہور کے زونل آفس، مقامی کمیٹیوں میں عطیات کیلئے لگائے گئے اسٹالوں اور مسلم کمرشل بنک، واٹر پمپ برانچ کراچی میں ایم کیو ایم کے اکاؤنٹ نمبر 0398830801000863، برانچ کوڈ 0073 میں بھی جمع کرا سکتے ہیں۔

ملک و قوم کا اتحاد دہشت گردی کے عفریت سے جلد نجات دلانے گا، الطاف حسین

لوہردیر میں چندول موئذہ بس اسٹینڈ پر بم دھماکا پراظہار مذمت

لندن۔۔۔4، اپریل 2011ء

متحدہ قومی موومنٹ کے قائد جناب الطاف حسین نے لوہردیر میں چندول موئذہ بس اسٹینڈ پر بم دھماکے کی سخت ترین الفاظ میں مذمت کی ہے اور بم دھماکے میں متعدد افراد کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ ملک میں بم دھماکے کر کے اسے عدم استحکام سے دوچار کرنے والے دہشت گرد مذموم عزائم رکھتے ہیں اور ملک کی سلبیت کو نقصان پہنچانے کے درپے ہیں۔ انہوں نے کہا کہ ایسے درندہ صفت جو بم دھماکوں کے ذریعے معصوم و بے گناہ انسانوں کا بے دریغ خون بہا رہے ہیں وہ نہ صرف ملک و قوم بلکہ انسانیت کے کھلے دشمن ہیں۔ انہوں نے کہا کہ دہشت گردی کے خلاف ملک و قوم کئی برس سے صف آراء ہیں اور دہشت گردوں کی تمام تر دہشت گردیوں کے باوجود ملک کے استحکام اور سلبیت کیلئے مسلح افواج، پیرالمٹری فورسز، پولیس اور تمام مکاتب فکر کے عوام کا اتحاد ایک دن ضرور دہشت گردی کے اس عفریت سے نجات دلانے گا۔ انہوں نے بم دھماکے میں شہید ہونے والے تمام افراد کے سوگواروں اور حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہداء کی مغفرت اور زخمیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ لوہردیر چندول موئذہ بس اسٹینڈ پر بم دھماکے کا سنجیدگی سے نوٹس لیا جائے، اس میں ملوث سفاک دہشت گردوں کو فی الفور گرفتار کیا جائے اور عوام کی جان و مال کے تحفظ کیلئے تمام تر ملکی وسائل اور ذرائع کو استعمال میں لایا جائے۔

رابطہ کمیٹی کے رکن اشفاق مگنی کی سربراہی وفد کی شہید ذوالفقار علی بھٹو کی 32 ویں برسی میں شرکت

قائد تحریک جناب الطاف حسین کی جانب سے پھولوں کی چادریں چڑھائیں اور شہداء کے ایصال ثواب کیلئے فاتحہ خوانی

لاڑکانہ۔۔۔04، اپریل 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کی رابطہ کمیٹی کے رکن اشفاق مگنی کی سربراہی میں وفد نے پاکستان پیپلز پارٹی کے بانی اور سابق وزیر اعظم پاکستان شہید ذوالفقار علی بھٹو کی 32 ویں برسی کے موقع پر گڑھی خدا بخش کے اجتماع میں شرکت کی۔ وفد کے ارکان نے گڑھی خدا بخش میں شہید ذوالفقار علی بھٹو اور بے نظیر بھٹو شہید کے مزار پر حاضری دی، قائد تحریک جناب الطاف حسین کی جانب سے پھولوں کی چادریں چڑھائیں اور شہداء کے ایصال ثواب کیلئے فاتحہ خوانی کی۔ وفد میں حق

پرست صوبائی وزیر نثار پھنور، وزیر اعلیٰ سندھ کے حق پرست اسپیشل اسٹیٹ غلام حیدر راہو، سینیٹر محمد علی بروہی، رکن سندھ اسمبلی ہرگن داس، ایم کیو ایم شوشل فورم کے اراکین اور ایم کیو ایم لاڑکانہ کے ذول انچارج عبید اللہ بلیدی، سکھر کے ذول انچارج قطب الدین اور شکار پور کے ذمہ داران و کارکنان موجود تھے۔ بعد ازاں وفد نے مرتضیٰ بھٹو اور شاہنواز بھٹو کی مزار پر بھی حاضری دی پھولوں کی چادر چڑھائی اور ان کے ایصال ثواب کے فاتحہ خوانی کی۔

ایم کیو ایم کے قائد جناب الطاف حسین کی ہدایت پر حق پرست منتخب عوامی نمائندوں نے لاہور کے اسپتالوں میں مریضوں کی عیادت کی
مریضوں کو ایم کیو ایم کی جانب سے ہر ممکن تعاون کی یقین دہانی کرائی اور جناب الطاف حسین کی جانب سے پھل اور جوس تقسیم کیے

لاہور۔۔۔4 اپریل، 2011ء

متحدہ قومی موومنٹ کے قائد جناب الطاف حسین کی ہدایت پر حق پرست منتخب عوامی نمائندوں اور ایم کیو ایم لاہور کے ذمہ داران کے وفد نے لاہور کے مختلف اسپتالوں کا دورہ کیا اور قائد تحریک الطاف حسین کی جانب سے مریضوں کی عیادت کر کے خیریت دریافت کی اور مریضوں میں پھل اور جوس تقسیم کیے۔ حق پرست ارکان قومی اسمبلی ڈاکٹر ندیم احسان، رشید گوڈیل، وزیر اعلیٰ سندھ کے مشیر خواجہ ظہار الحسن اور رکن سندھ اسمبلی عامر معین پیرزادہ نے لاہور میں خدمت خلق فاؤنڈیشن کے نگران ڈاکٹر عبدالغفار لودھی کے ہمراہ پیر کے روز جناح اور منیو اسپتالوں کا دورہ کیا اور مردانہ، زنانہ اور بچکانہ وارڈ میں زیر علاج مریضوں سے فرداً فرداً ملاقات کی اور ان کی خیریت دریافت کی اور ایم کیو ایم کی جانب سے ہر ممکن تعاون کی یقین دہانی کرائی۔ وہ کچھ دیر مریضوں کے ساتھ رہے اور انہوں نے مریضوں کی جلد و مکمل صحت یابی کیلئے خصوصی دعائیں بھی کیں اور تمام مریضوں میں قائد تحریک جناب الطاف حسین کی جانب سے فروٹ اور جوس تقسیم کیا۔ اس موقع پر مریضوں اور ان کے اہل خانہ نے جناب الطاف حسین کی جانب سے مریضوں کی خیریت دریافت کرنے پر ایم کیو ایم کا شکریہ ادا کیا اور ہاتھ اٹھا کر ان کی خیر و عافیت، تندرستی اور درازی عمر کیلئے دعائیں کیں۔ اس موقع پر ایم کیو ایم لاہور ذول وڈسٹرکٹ کمیٹی کے ذمہ داران بھی موجود تھے۔

میانوالی میں مسلم لیگ ن کے کئی عہدیداروں، سابق ناظمین، کونسلروں اور میانوالی کی کئی بااثر سیاسی اور سماجی شخصیات کی ایم کیو ایم میں شمولیت
شمولیت اختیار کرنے والوں میں میانوالی کے بڑے قبیلہ ہاتھی خیل کے سربراہ حاکم خان، لیفٹنٹ کرنل ریٹائرڈ عبداللہ نیازی، سابق سٹی ناظم میانوالی حاجی عبدالکریم، انجمن تاجران میانوالی کے صدر رب نواز خان، مختلف تاجر تنظیموں کے عہدیدار اور دیگر شخصیات شامل ہیں
تمام جماعتوں نے ہمیں مایوس کیا، ایم کیو ایم کا انقلابی پیغام ہی ملک کو مسائل کی دلدل سے نکال سکتا ہے۔ حاکم خان
وہ وقت آرہا ہے جب انشاء اللہ ایم کیو ایم ملک کی سب سے بڑی جماعت بنکر ابھرے گی۔ ڈاکٹر فاروق ستار

میانوالی۔۔۔4 اپریل، 2011ء

میانوالی میں مسلم لیگ ن کے کئی عہدیداروں، سابق ناظمین، کونسلروں اور میانوالی کی کئی بااثر سیاسی اور سماجی شخصیات نے ایم کیو ایم میں شمولیت اختیار کر لی ہے۔ ایم کیو ایم میں شمولیت اختیار کرنے والی شخصیات میں میانوالی کے بڑے قبیلہ ہاتھی خیل کے سربراہ حاکم خان، پاک فوج کے سابق افسر لیفٹنٹ کرنل ریٹائرڈ عبداللہ نیازی، سابق سٹی ناظم میانوالی حاجی عبدالکریم، انجمن تاجران میانوالی کے صدر رب نواز خان، مختلف تاجر تنظیموں کے عہدیدار اور دیگر شخصیات شامل ہیں۔ دیگر شمولیت اختیار کرنے والوں میں سعید اختر سابق یوسی ناظم مسلم لیگ (ن)، آفتاب حمید خان سابق یوسی ناظم مسلم لیگ (ن)، امیر قلم خان سابق کونسلر مسلم لیگ (ن)، عبدالرحمن خان سابق کونسلر مسلم لیگ (ن)، ظفر خان انجمن تاجران سٹی صدر، آفتاب خان صدر راجی سنٹر بازار، سیف الرحمن خان صدر انجمن تاجران سکندر آباد، ڈاکٹر ہدایت خان صدر انجمن تاجران الوالی، حاجی ریاض صدر انجمن تاجران چکڑالہ، ملک سردار صدر انجمن تاجران واں بچراں، بن حافظ جی، ملک شیر افضل صدر انجمن تاجران، محمد نور خان صدر انجمن تاجران میانوالی، رانا اصغر صدر آواز آرگنائزیشن (سماجی تنظیم)، چوہدی غلام عباس صدر انجمن قصاب ضلع میانوالی، کرنل (ر) عبداللہ نیازی اور عمر دراز خان شروانی سابق سٹی ناظم میانوالی۔ اس بات کا اعلان انہوں نے گزشتہ روز میانوالی میں ایک جلسہ عام سے خطاب کرتے ہوئے کیا جس میں سینکڑوں افراد نے شرکت کی۔ جلسہ عام سے ایم کیو ایم کے ڈپٹی کنوینر ڈاکٹر محمد فاروق ستار، حق پرست رکن قومی اسمبلی وسیم اختر اور حاکم خان نے خطاب کیا۔ قبل ازیں ڈاکٹر محمد فاروق ستار، وسیم اختر اور ایم کیو ایم کے دیگر ذمہ داران پنڈال میں پہنچے تو حاضرین نے ان کا شاندار استقبال کیا۔ اس موقع پر ایم کیو ایم کے رہنماؤں کو میانوالی کی روایتی پگڑی پہنائی گئی۔ جلسہ میں آزاد کشمیر کے وزیر سیاحت طاہر کھوکھر، صوبائی تنظیمی کمیٹی کے اراکین کمال ملک

، زرین نصرت خیل راولپنڈی زون کے انچارج زاہد ملک، ضلع میانوالی کے انچارج ملک صبح صادق بھی موجود تھے۔ ایم کیو ایم میں شمولیت اختیار کرنے والی شخصیات کا کہنا تھا کہ ہم تمام سیاسی جماعتوں کو آزما چکے ہیں لیکن تمام جماعتوں نے ہمیں مایوس کیا اور عوام کی کوئی خدمت نہیں کی اور اب ہم اسی نتیجے پر پہنچے ہیں کہ ایم کیو ایم کا انقلابی پیغام ہی ملک کو مسائل کی دلدل سے نکال سکتا ہے اور ملک کے نظام میں مثبت تبدیلیاں لاسکتا ہے۔ جلسہ عام سے خطاب کرتے ہوئے ایم کیو ایم کے رہنما ڈاکٹر محمد فاروق ستار نے کہا کہ پورے ملک کے عوام کو برسوں تک سازشوں اور منفی پروپیگنڈوں کے ذریعے ایم کیو ایم سے دور رکھا گیا لیکن ایم کیو ایم اور قائد تحریک الطاف حسین کے حق اور سچ کے نظریے نے تمام دیواروں کو گرادیا ہے اور آج ایم کیو ایم پورے ملک کے عوام کی امیدوں کا مرکز بن گئی ہے۔ عوام آزمائی ہوئی جماعتوں کو چھوڑ کر ایم کیو ایم کی طرف آرہے ہیں اور وہ وقت آرہا ہے جب انشاء اللہ ایم کیو ایم ملک کی سب سے بڑی جماعت بن کر ابھرے گی۔ انہوں نے کہا کہ قائد تحریک جناب الطاف حسین نے زبانی دعووں سے نہیں بلکہ اپنے عمل سے ثابت کیا ہے کہ وہ غریبوں اور مظلوموں کے ساتھی ہیں اور انشاء اللہ غریب و متوسط طبقہ کے عوام کا اتحاد ملک میں صحیح اور حقیقی انقلاب برپا کرے گا اور ملک میں غریب متوسط طبقہ کی حکمرانی ہوگی۔ ڈاکٹر محمد فاروق ستار نے کہا ہے کہ قائد تحریک الطاف حسین نے زبان یا دعووں سے نہیں بلکہ اپنے عمل سے ثابت کیا ہے کہ وہ غریبوں اور مظلوموں کے ساتھی ہیں۔ پاکستان کے کرپٹ سیاسی نظام میں پارٹیاں اپنے انتخابی ٹکٹ فروخت کرتی ہیں، کروڑوں روپے خرچ کر کے ایوان اقتدار تک پہنچنے والے سب سے پہلے اپنے خرچ شدہ سرمایہ کی واپسی پر توجہ دیتے ہیں جس کی وجہ سے غریب، غریب اور پسماندہ علاقے، پسماندگی کی دلدل میں ہی گھرے رہتے ہیں ایم کیو ایم واحد جماعت ہے جو 98 فیصد غریب متوسط طبقہ سے تعلق رکھنے والی سیاسی جماعت ہے متوسط طبقہ کے لوگوں کو ایوانوں میں پہنچاتی ہے، اس جماعت کے قائد جناب الطاف حسین بھی متوسط طبقہ سے تعلق رکھتے ہیں اور یہی وجہ ہے کہ غریب و مظلوم عوام کے مسائل سے بخوبی واقف ہیں۔ انہوں نے مزید کہا کہ قائد تحریک جناب الطاف حسین عوام کے دکھ اور تکالیف کو اچھی طرح سے اس لئے محسوس کرتے کیونکہ وہ خود ان تکالیف مشکل و نامساعد حالت کا شکار رہے ہیں اور یہی وجہ ہے کہ انہوں نے حق پرست نمائندوں کو عوام کی بلا تفریق خدمات انجام دینے اور ان کے مسائل کو ترجیحی بنیاد پر حل کرنے کی ہدایت دے رکھی ہے۔ انہوں نے کہا کہ انقلاب اس ملک کا مقدر بن چکا ہے کیونکہ جہاں غربت ہوگی، بے روزگاری، بھوک و افلاس، جنگل کا قانون ہوگا، نا انصافی ہوگی وہاں عوامی انقلاب جنم لیتا ہے اور حقوق سے محروم طبقہ کے عوام کا صبر کا پیمانہ لبریز ہونا فطری عمل ہے جو انقلاب کی شکل میں ملک میں آتا ہے جس کے سامنے بڑی سے بڑی دیوار بھی ڈھیر ہو جاتی ہے۔ وسیم اختر نے کہا کہ اب وقت آ گیا ہے کہ غریب متوسط طبقہ سے تعلق رکھنے والے افراد اپنے حقوق کی جنگ لڑنے کیلئے ایم کیو ایم کے پرچم تلے جمع ہو جائیں کیونکہ ایم کیو ایم ہی واحد جماعت ہے جو اس ملک سے جاگیر دار نہ نظام کا خاتمہ کرے گی اور حقوق سے محروم لوگوں کو ان کے حقوق دلانے گی۔ انہوں نے کہا قائد تحریک جناب الطاف حسین کا فکر و فلسفہ سندھ سے نکل کر ملک کے گوشے گوشے میں پھیل چکا ہے اور آج سینکڑوں کی تعداد میں مختلف برادریوں کے لوگوں کی ایم کیو ایم میں شمولیت اس بات کی غمازی ہے۔ حاکم خان نے میانوالی کے مسائل کا ذکر کرتے ہوئے کہا کہ میانوالی کی تاریخ 110 سالہ پرانی ہے بہت سی حکومتیں بنی لیکن اس شہر کا کسی نے خیال نہیں کیا کوئی تعلیمی درس گاہ نہیں ہے ہمارے بچوں کو ایف ایس سی تک کی تعلیم کے لئے دوسرے علاقوں میں جانا پڑتا ہے۔

لاہور سیاسی و سماجی رہنماء ڈاکٹر شہزاد علی شمشی نے ساتھیوں سمیت ایم کیو ایم میں شمولیت اختیار کر لی

الطاف حسین کی سوچ و فکر نے قوم کو یکجا رکھا ہوا ہے، ڈاکٹر شہزاد علی شمشی

ایم کیو ایم ملک و قوم کی بقاء و سلامتی کی جنگ لڑ رہی ہے، پاکستان میں انقلاب آنے کو ہے، فاروق ستار

لاہور۔۔۔ (اشاف رپورٹر)

لاہور کے سیاسی اور سماجی رہنماء اور مسلم لیگ جو نیچو کے سابق رہنما ڈاکٹر شہزاد علی شمشی نے ایم کیو ایم کے قائد جناب الطاف حسین کی قیادت، فکر و فلسفے پر مکمل اعتماد کیا ہے اور ایم کیو ایم کی عملی جدوجہد و پالیسیوں سے متاثر ہو کر اپنے دیگر ساتھیوں سمیت باقاعدہ ایم کیو ایم میں شمولیت اختیار کر لی ہے۔ ایم کیو ایم میں شمولیت کا اعلان انہوں نے پیر کے روز ایم کیو ایم پنجاب ہاؤس لاہور میں رابطہ کمیٹی کے ڈپٹی کنوینر ڈاکٹر فاروق ستار، رکن رابطہ کمیٹی و صوبائی وزیر سندھ رضا ہارون کے ہمراہ پرہجوم پریس کانفرنس سے خطاب کرتے ہوئے کیا۔ ڈاکٹر شہزاد علی شمشی نے کہا کہ قائد تحریک جناب الطاف حسین کا فلسفہ عام لوگوں کے دلوں میں اتر رہا ہے اور لوگ تیزی سے ان کی جانب بڑھ رہے ہیں، ایم کیو ایم غریب و متوسط سے تعلق رکھنے والے عام لوگوں کی جماعت ہے جس میں تمام طبقہ فکر سے تعلق رکھنے والے غریب لوگ شامل ہیں۔ انہوں نے بتایا کہ میں نے مسلم لیگ نواز، مسلم لیگ جو نیچو، آئی جے آئی اور دیگر سیاسی جماعتوں کیلئے کام کیا اور تاہم جو فکر و سوچ میں نے قائد تحریک الطاف حسین میں دیکھی وہ کسی اور جماعت میں نہیں۔ انہوں نے ایم کیو ایم کے پندرہ ہزار سے زائد شہداء کو زبردست خراج تحسین پیش کیا اور کہا کہ ان کارکنان کی قربانیوں کی بدولت ہم پنجاب میں پہنچے ہیں، انہوں نے ایم کیو ایم کی ان ماؤں، بہنوں کی

عظمت کو بھی سلام پیش کرتا ہوں جنہوں نے اپنے جوان بچوں کی لاشوں کو کاندہ دیکر انہیں دفن کیا۔ انہوں نے کہا کہ قائد تحریک الطاف حسین گزشتہ تقریباً بیس سالوں سے جلا وطنی کی کرناک زندگی گزار رہے ہیں تاہم ان کا کرشمہ ساز قیادت ہے جلا وطن ہونے کے باوجود ان کے تحریک نہ صرف دن گئی رات چوگنی مقبولیت حاصل کر رہی ہے بلکہ ان کے کارکنان بھی ہمہ وقت ان کے ایک اشارے پر ہر کام کرنے کو تیار ہو جاتے ہیں ورنہ یہاں تو لیڈر دس دن کیلئے دیئے جاتے ہیں اور پیچھے گروپ بن جاتے ہیں۔ انہوں نے الطاف حسین کی قیادت، ان کی محبت اور کارکنوں سے سچی لگن پر سلام تحسین پیش کرتے ہوئے کہا کہ میں ایم کیو ایم میں ادنیٰ کارکن بن کر کام کرنا چاہتا ہوں اور خواہش ہے میں جب دنیا سے رخصت ہوں تو مجھے ایم کیو ایم کے پرچم میں لپٹ کر دفن کیا جائے۔ انہوں نے پنجاب کے عوام سے اپیل کی کہ وہ متحدہ قومی موومنٹ کا ساتھ دیں اور اسے اقتدار دیجئے کیونکہ ایم کیو ایم کو کبھی ایک مرتبہ بھی اقتدار نہیں ملا۔ قبل ازیں ایم کیو ایم کی رابطہ کمیٹی کے ڈپٹی کنوینر ڈاکٹر محمد فاروق ستار نے ڈاکٹر شہزاد علی ستمی کی ساتھیوں سمیت ایم کیو ایم میں شمولیت پر ان کی گہرائیوں سے خیر مقدم کیا اور کہا کہ ملک خصوصاً صوبہ پنجاب میں متحدہ قومی موومنٹ کی مقبولیت میں بہت تیزی سے اضافہ ہو رہا ہے اور پنجاب میں اس وقت متحدہ قومی موومنٹ کی تنظیمی اور سیاسی سرگرمیاں عروج پر ہیں جس میں غریب و متوسط طبقے سے تعلق رکھنے والے عوام کو متحرک اور منظم کیا جا رہا ہے تاکہ وہ اپنے درمیان سے لیڈر شپ نکال اپنے مسائل خود حل کر سکیں۔ انہوں نے بتایا کہ بہت سے پنجاب کے لوگوں کی بہت بڑی تعداد نہ صرف ہم سے رابطہ کر رہی ہے بلکہ لوگ جو جو درجہ ایم کیو ایم میں شامل ہو رہے ہیں اور جو شمولیت ہو رہی ہے اس کو دیکھتے ہوئے ہمیں کامل یقین ہے کہ انشاء اللہ 10 اپریل کو لاہور کے قذافی اسٹیڈیم روڈ پر منعقدہ جلسہ تاریخی جلسہ ثابت ہوگا جس میں پنجاب سے تعلق رکھنے والے غریب عوام کو کھٹھے مارتا سمندر ہوگا۔ انہوں نے کہا کہ متحدہ قومی موومنٹ پنجاب میں ہمیشہ کیلئے آئی ہے، پنجاب میں ایم کیو ایم کی آمد سے پاکستان میں تبدیلی کی ہوا چل پڑھی ہے اور لوگ انقلاب کی جانب بڑھ رہے ہیں، پنجاب کے عوام جس تیزی سے ایم کیو ایم کی طرف آرہے ہیں جن میں ہاری، کسان، مزدور، تاجر، صنعتکار، ڈاکٹرز، انجینئرز، پروفیسرز، دکلاء، فنکار، طلبہ و طالبات اور وہ سیاسی کارکنان جو اپنی جماعتوں کے رویئے سے دل برداشتہ ہو کر گھروں میں بیٹھ گئے ایم کیو ایم میں شامل ہو رہے ہیں۔ ڈاکٹر فاروق ستار نے کہا کہ پنجاب کے قلندر و ملنگ گھرانے سے تعلق رکھنے والے فرزند لاہور اور مسلم لیگ جونجو کے سابق رہنماء ڈاکٹر شہزاد علی ستمی دان جنہوں نے 10 اپریل کا جلسہ گلے سڑھے فرسودہ نظام اور موروثی سیاست کے تابوت میں آخری کیل ثابت ہوگا انقلاب کا راستہ نہیں روکا جاسکتا۔ ایک سوال کے جواب میں ڈاکٹر فاروق ستار نے کہا کہ ایم کیو ایم پاکستان کی بقاء و سلامتی کی جنگ لڑ رہی ہے، بات سیاست کی ہوتی تو اور باب تھی تاہم اب اس کی گنجائش نہیں کہ دیگر سیاسی جماعتیں ایم کیو ایم کا راستہ روکے اور اگر ایسا ہوا تو پنجاب کے غریب عوام طلبہ و طالبات تینس کی طرح سڑکوں نکل کر اس کا دفعہ کریں گے۔ ایک اور سوال کے جواب میں ڈاکٹر فاروق ستار نے کہا کہ کراچی میں ٹارگٹ کلنگ کا مقصد قومی موومنٹ کو قومی سطح پر کام کرنے کی روکنے کی سازش ہے جس کا ہم مقابلہ کر رہے ہیں، ہم کراچی میں اپنے ساتھیوں کے جنازے بھی اٹھا رہے ہیں اور پنجاب میں قائد تحریک الطاف حسین کی قیادت میں غریب عوام کو متحرک و منظم کر رہے ہیں۔

ایم کیو ایم غریب و مظلوم عوام کو معاشرے میں باعزت مقام دلانے کے لئے عملی جدوجہد کر رہی ہے، کامران اختر اور محمد حسین

ملک کو ایک سچا اور مخلص لیڈر الطاف حسین کی شکل میں مل گیا ہے، نکانہ اور مظفر گڑھ کے گاؤں کے عوام تاثرات

لاہور کے قذافی اسٹیڈیم روڈ پر ایم کیو ایم کے جلسہ کے سلسلے میں عوامی رابطوں کا سلسلہ بدستور جاری

مظفر گڑھ اور نکانہ ڈسٹرکٹ کے مختلف گاؤں اور دیہاتوں میں ایم کیو ایم کے رہنماؤں کی رابطہ مہم جلسہ کی دعوت دی اور ہنڈ بل تقسیم کئے گئے

مظفر گڑھ: --- 14 اپریل، 2011ء

متحدہ قومی موومنٹ کے زیر اہتمام 10 اپریل کو لاہور کے قذافی اسٹیڈیم روڈ پر ہونے والے جلسہ عام کے سلسلے میں عوامی رابطہ مہم کا سلسلہ تیزی سے جاری ہے، اس سلسلے میں مظفر گڑھ کے مختلف علاقوں میں استقبالیہ کمپ قائم کئے گئے ہیں جہاں بڑی تعداد میں عوام ایم کیو ایم کے ذمہ داران سے رابطہ کر کے 10 اپریل کو لاہور کے قذافی اسٹیڈیم روڈ پر ہونے والے جلسہ عام کے بارے میں معلومات حاصل کر رہے ہیں، اتوار کے روز مظفر گڑھ میں ایم کیو ایم کی صوبائی تنظیمی کمیٹی کے رکن اور سابق ٹاؤن ناظم بلدیہ ٹاؤن کامران اختر نے فیاض پارک میں کیپ کا افتتاح کیا۔ اس موقع پر مظفر گڑھ کی ڈسٹرکٹ کمیٹی کے انچارج کاشف فرید کمیٹی کے دیگر اراکین کے علاوہ اے پی ایم ایس او، لیگل ایڈ کمیٹی، لیبر ڈویژن کے ذمہ داران و کارکنان بھی موجود تھے۔ جبکہ ایم کیو ایم نکانہ ڈسٹرکٹ کے رتنا واگاؤں، بہتی میاں میر گاؤں، چک بھٹیاں، منڈولید اور چک پنسیاں میں رابطہ مہم کے سلسلے میں کیپ لگائے گئے جہاں عوام نے بڑی تعداد میں ایم کیو ایم کے ذمہ داروں سے رابطہ کر کے لاہور میں ہونے والے جلسہ کی تفصیلات معلوم کیں جہاں ایم کیو ایم کی صوبائی تنظیمی کمیٹی کے

رکن اور سابق صوبائی وزیر محمد حسین، نکانہ ڈسٹرکٹ کے انچارج مرزا جاوید جوائنٹ انچارج رانا نسیم سمیت دیگر ذمہ دارن و کارکنان نے انہیں نہ صرف 10 اپریل کو لاہور میں ہونے والے ایم کیو ایم کے جلسہ کے سلسلے میں مکمل آگہی فراہم کی بلکہ ایم کیو ایم کے منشور، ملک کے غریب متوسط طبقہ کی عوام کے حقوق کے حصول کی جدوجہد، تنظیم کے اغراض و مقاصد کے بارے میں بھی تفصیلات سے آگاہ کیا اور عوام کو جلسہ عام میں شرکت کی دعوت دی۔ صوبائی تنظیمی کمیٹی کے ارکان نے مختلف گاؤں سے آنے والے افراد سے کہا کہ ایم کیو ایم غریب و مظلوم عوام کو معاشرے میں باعزت مقام دلانے کے لئے عملی جدوجہد کر رہی ہے جو ملک کی دیگر سیاسی جماعتوں سے انتہائی منفرد جماعت ہے اور بلا تفریق عوام کی خدمت پر یقین رکھتی ہے۔ اس موقع پر کیمپوں پر جمع ہونے والے عوام نے ایم کیو ایم کے زیر اہتمام ہونے والے لاہور کے جلسہ عام میں بھرپور شرکت کی یقین دہانی کراتے ہوئے کہا کہ ہمیں قائد تحریک جناب الطاف حسین اور ایم کیو ایم سے منہی پروپیگنڈوں کے ذریعے نہ صرف دور رکھا گیا بلکہ ہمارے درمیان نفرتیں بھی پیدا کیں گئیں۔ انہوں نے کہا کہ ایم کیو ایم کی دکھی انسانیت کی خدمت اور ملک کو بچانے کیلئے عظیم جدوجہد سے یہ بات واضح ہوگئی ہے کہ ملک کو ایک سچا اور مخلص لیڈر الطاف حسین کی شکل میں مل گیا ہے۔

واسکارٹ گروپ کے چیئرمین میاں بشیر احمد کے چہلم کے موقع پر رابطہ کمیٹی کے ارکان نے مرحوم کی رہائش گاہ جا کر تعزیت کی

لاہور۔۔۔4، اپریل 2011ء

متحدہ قومی موومنٹ کی رابطہ کمیٹی کے ارکان مصطفیٰ کمال اور واسع جلیل اور نے لاہور کے معروف بزنس مین واسکارٹ گروپ کے چیئرمین میاں محمد بشیر احمد کے انتقال پر گہرے رنج و غم اظہار کیا ہے اور مرحوم کے چہلم کے موقع پر انکی کی رہائش گاہ جا کر انکے بھانجے میاں مطاہر حسین اور دیگر عزیز واقارب سے ملاقات کی اور قائد تحریک جناب الطاف حسین کی جانب سے دلی تعزیت و ہمدردی کا اظہار کیا۔ وہ کچھ دیر وہاں رہے اور انہوں نے میاں محمد بشیر احمد مرحوم کی مغفرت اور بلند درجات کیلئے فاتحہ خوانی بھی کی۔ اس موقع حق پرست حق پرست صوبائی وزیر سندھ برائے اوقاف عبدالحسیب، متحدہ شوشل فورم کے جوائنٹ انچارج غازی صلاح الدین، متحدہ شوشل فورم لاہور کے جوائنٹ انچارج ڈاکٹر افتخار بخاری بھی موجود تھے۔ بعد ازاں انہوں نے مرحوم کی روح کے ایصال ثواب کیلئے فاتحہ خوانی بھی کی۔

آزاد کشمیر میں ٹریفک حادثے میں جاں بحق ہونے والے افراد کی لواحقین سے رابطہ کمیٹی کا اظہار افسوس

کراچی۔۔۔4، اپریل 2011ء

متحدہ قومی موومنٹ کی رابطہ کمیٹی نے باغ آزاد کشمیر میں لسڈنہ کے مقام پر ٹریفک حادثے میں 4 افراد کے جاں بحق اور متعدد افراد کے زخمی ہونے پر افسوس کا اظہار کیا ہے۔ ایک بیان میں رابطہ کمیٹی نے ٹریفک حادثے میں جاں بحق ہونے والے افراد کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے (آمین)۔ انہوں نے ٹریفک حادثے میں زخمی ہونے والے افراد کی جلد و مکمل صحتیابی کیلئے دعا بھی کی۔

ایم کیو ایم صوبائی تنظیمی کمیٹی کے رکن کامران اختر نے ڈیرہ غازی خان میں حضرت سخی سلطان سرور کے دربار پر بم دھماکوں میں شہید ہونے والے ملتان زون ڈسٹرکٹ مظفر گڑھ کے کارکن کے اہلخانہ سے ملاقات کی اور قائد تحریک جناب الطاف حسین کی جانب سے دلی تعزیت کی

ڈیرہ غازی خان۔۔۔4، اپریل، 2011ء

متحدہ قومی موومنٹ کی صوبائی تنظیمی کمیٹی کے رکن کامران اختر نے اتوار کے روز ڈیرہ غازی خان میں حضرت سخی سلطان سرور کے دربار پر خودکش بم دھماکوں میں شہید ہونے والے ملتان زون ڈسٹرکٹ مظفر گڑھ کے کارکن محمد زبیر کے بھائی کرم داد قریشی عقیل شہید کے گھر جا کر انکے اہلخانہ سے ملاقات کی اور قائد تحریک جناب الطاف حسین کی جانب سے دلی تعزیت و ہمدردی کا اظہار کیا۔ اس موقع پر ڈسٹرکٹ مظفر گڑھ کے انچارج کاشف فرید اور کمیٹی کے دیگر اراکین بھی انکے ہمراہ تھے۔ کامران اختر نے لواحقین سے گفتگو کرتے ہوئے کہا کہ دکھ کی اس گھڑی میں قائد تحریک جناب الطاف حسین اور ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ شہید کارکن کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ بعد ازاں انہوں نے بم دھماکے میں زخمی ہونے والے کارکن فیاض حسین کی مقامی اسپتال میں جا کر عیادت کی اور قائد تحریک جناب الطاف حسین کی جانب سے انکی خیریت دریافت کی اور ان کی جلد مکمل صحتیابی کیلئے دعا بھی کی۔

ایم کیو ایم کی جانب سے آل کراچی تاجرتی اتحاد کی منگل کے روز ہونے والی ہڑتال کی حمایت کا اعلان، رابطہ کمیٹی

کراچی۔۔۔ 4 اپریل، 2011ء

متحدہ قومی موومنٹ کی رابطہ کمیٹی نے آل کراچی تاجرتی اتحاد کی جانب سے منگل کے روز ہونے والی ہڑتال کی حمایت کا اعلان کیا ہے۔ ایک اعلامیہ میں رابطہ کمیٹی نے کہا کہ کراچی پاکستان کا معاشی شہرگ ہے اور کراچی میں تاجروں سے بھرتے لینے والے دہشت گرد عناصر کی وجہ سے شہر بھر میں کاروباری سرگرمیاں متاثر ہو رہی ہیں اسلئے ایم کیو ایم نے ان سے مکمل یکجہتی کا اظہار کرتے ہوئے آل کراچی تاجرتی اتحاد کی جانب سے ہڑتال پر مکمل حمایت کا اعلان کرتے ہوئے انہیں ایم کیو ایم کی جانب سے ہر ممکن تعاون کا یقین بھی دلایا ہے۔

منفی پروپیگنڈے کے باوجود الطاف حسین کے فکر و فلسفہ کو تسلیم کرنا ایک خوش آئند بات ہے، فیصل سبزواری
قیام پاکستان کے بعد ہمارے اقتدار، وسائل اور سوچ پر قبضہ کر لیا گیا، اپنے حق کو تسلیم کرنا انقلاب ہے، اظہار الحسن
اے پی ایم ایس او کے تحت پنجاب ہاؤس لاہور میں ”استحکام پاکستان میں طلبہ کا کردار“ کے عنوان سے تقریری مقابلہ سے خطاب
لاہور۔۔۔ 4 اپریل، 2011ء

آل پاکستان متحدہ اسٹوڈنٹس آرگنائزیشن کے زیر اہتمام پیر کے روز ایم کیو ایم پنجاب ہاؤس لاہور میں ”استحکام پاکستان میں طلبہ کا کردار“ کے عنوان سے تقریری مقابلہ منعقد کیا گیا جس میں دانشور، کالم نویس، ادیب، شعراء، پروفیسرز، اساتذہ، ڈاکٹرز، انجینئرز، وکلاء اور مختلف شعبہ ہائے زندگی سے تعلق رکھنے والے افراد نے خصوصی شرکت کی۔ تقریری مقابلے میں لاہور کے مختلف تعلیمی اداروں سے تعلق رکھنے والے طلبہ و طالبات نے شرکت کی اور شعلہ بیان تقریروں، تازہ اشعار اور نظمیں سے شرکاء کو محظوظ کیا۔ تقریری مقابلے ”استحکام پاکستان میں طلبہ کا کردار“ میں چیوری کے فرائض سندھ کے صوبائی وزیر فیصل سبزواری، ڈاکٹر شہزاد علی ستھی اور ناصر خان نے انجام دیئے، طلبہ و طالبات سے خطاب کرتے ہوئے سندھ کے صوبائی وزیر برائے امور نوجوانان فیصل سبزواری نے کہا کہ میں مشکور ہوں ان طالب علموں کا جنہوں نے شہر لاہور میں اے پی ایم ایس او کا چننا کیا۔ 10 اپریل کو ایم کیو ایم لاہور میں ”استحکام پاکستان“ کیلئے ایک جلسہ منعقد کرنے جا رہی ہے، آج کے اس سیمینار کا مقصد بھی نوجوانوں کو استحکام پاکستان کے بارے میں آگاہی دینا تھا۔ انہوں نے کہا کہ ایم کیو ایم کا جلسہ ملتان کے گھنٹہ گھر پر ہو، یا لاہور مینار پاکستان پر یا 25 اپریل 2010ء کو پنجاب کے تین بڑے شہروں راولپنڈی، ملتان، لاہور میں بیگ وقت ہونے پر پروپیگنڈوں کے باوجود پیغام حق کو نہ صرف سننا بلکہ الطاف حسین کے فکر و فلسفہ کو تسلیم کرنا ایک خوش آئند بات ہے، انہوں نے حاضرین سے سوال کیا کہ پاکستان میں استحکام کیسے آئے گا چند جملے بولنے سے تو نہیں آئیگا جس پر آج کے طالب علموں کو سوچنے کی ضرورت ہے، آج کا طالب علم ٹیلی ویژن سے زیادہ متاثر ہونے کے بجائے کتاب سے زیادہ وابستگی قائم کرے کیونکہ کتاب کا علم دیر پا ہوتا ہے۔ انہوں نے کہا کہ اے پی ایم ایس او نے آج کے طالب علم کو نہ صرف مسائل سے آگاہی فراہم کی بلکہ اس کے حل کے بارے میں بھی آگاہی دی ہے۔ ایم کیو ایم نے بتایا کہ ہے کہ مستحکم پاکستان کا واحد حل یہ ہے کہ نچلے اور درمیانے طبقے کا 60 سے 70 فیصد نوجوان عملی طور پر پاکستان کی باگ دوڑ سنبھالے۔ خواجہ اظہار الحسن نے سیمینار منعقد کرانے پر اے پی ایم ایس او لاہور کے ذمہ داران کو مبارکباد پیش کرتے ہوئے کہا کہ ہمارے آباؤ اجداد نے یہ ملک بنایا تھا جس کے بعد ہمارے اقتدار، وسائل اور سوچ پر قبضہ کر لیا گیا، اپنے حق کو تسلیم کرنا انقلاب ہے اور یہ کام طلبہ ہی کر سکتے ہیں۔ انہوں نے طالب علموں کو مخاطب کرتے ہوئے کہا کہ آج کا نوجوان اپنی درست سمت کی طرف گامزن نہیں اسے اپنے مقصد حیات کا تعین کرنا ہے، پاکستان کو نوجوانوں نے ہی بچانا ہے اور اس کے اقتدار و اختیار کو آپ نے ہی سنبھالنا ہے۔ احسن غوری سیکریٹری نشر و اشاعت اے پی ایم ایس او مرکزی کمیٹی نے کہا کہ مستحکم پاکستان میں طلبہ کو اپنا کردار ادا کرنے کیلئے پہلے احساس کی ضرورت ہے، آج کے اس سیمینار کا مقصد باشعور طلبہ کے اس طبقے کو جگانا ہے جو خواب سرگوش کے مزے اڑا رہا ہے، انہیں یہ بتانا ہے کہ تم کون ہو؟ تم تو سرسید کے افکار، ٹیپو کی تلوار، خالد کی لکار اور اقبال کا شاہکار ہو۔ آج کے سیمینار کا تقاضہ ہے کہ تم ہر اول دستہ بنو اور متحد ہو جاؤ، سلامتی کی خاطر، شعور کے مطابق فیصلہ کرو۔ انہوں نے کہا کہ میں اے پی ایم ایس او کے پلیٹ فارم سے آپ کو دعوت دیتا ہوں کہ آئیے ہمارے ساتھ اور متحد ہو جائیں اور ہمیں نئے چراغ جلانے ہونگے جو ہمیں صحیح راستہ دیکھائے گا۔ سیمینار سے دیگر مقررین عبدالرحمن، محترمہ سیدہ مہک زہرہ، شاکر محمود اعوان، داؤد شیخ، عامر رانا، شاہد، سید علی حسین کے علاوہ دیگر نے خطاب کرتے ہوئے کہا کہ آج کا طالب علم پاکستان کے کل کا مستقبل ہے طلبہ کو ملک کے استحکام میں اہم کردار ادا کرنا چاہئے، سیدہ مہک زہرہ نے کہا کہ نوجوان کسی بھی ملک کا اصل سرمایہ ہوتے ہیں پاکستان کے نوجوان نسل دنیا کی سب سے قابل نسل ہے، نوزائیدہ پاکستان طلبہ نے مستحکم کیا اور ہر طرح کی بے لوث خدمات سرانجام دی، انہوں نے کہا کہ 65ء کی دہائی ہو یا 71ء کی دہائی میں طلبہ نے بھرپور کردار کیا۔ پاکستان کو مستحکم کرنے کا ایک تقاضہ یہ ہے کہ پاکستان میں جو لوگ تخریبی سرگرمیوں میں ملوث ہیں ان کا قلع قمع کیا جائے، اقبال نے طلبہ کو شاہین

قرار دیا جو پلٹنا چھپٹنا اور پھر پلٹتا ہے۔ انہوں نے کہا کہ طلبہ ہی وہ اصل قوت ہیں جو ملک سے کرپشن کا خاتمہ کر سکتے ہیں، انہیں چاہئے کہ وہ پیچھے کانہ سوچے جو ہونا تھا وہ ہو گیا اب وہ آگے کی سوچیں۔ شاگرد محمود اعوان نے کہا کہ آج ہماری نوجوان نسل میں قومی یکجہتی کا فقدان ہے جس کے بناء پر ایک قدم اٹھانا بھی مشکل ہے۔ انہوں نے مزید کہا کہ پاکستان کے غیر مستحکم ہونے کی چند وجوہات یہ ہے کہ ہم مختلف گروہوں اور فرقوں میں بٹ گئے ہیں۔ انہوں نے مزید کہا کہ چودہ سالہ عمرہ اپنی عزت اور جان گنوا بیٹھی لیکن کنکر پھر بھی نہ گرے۔ پاکستان جب وجود میں آیا تو قائد اعظم محمد علی جناح نے کہا کہ ایک دوسرے پر اعتماد کرو اور ایک دوسرے کے ساتھ تعاون کرو اور اس ملک کو طاقتور بنانے کیلئے دن رات کام کرو۔ ڈگری کالج ناروال کے طالب علم عامر رانا نے کہا کہ میں نے کبھی یہ نہیں سوچا کہ میں نے پاکستان کیلئے کیا کیا؟ لیکن میں سوچتا ہوں کہ میں نے صبح کیا کھایا تھا اور شام کو کیا کھاؤنگا، ہم نے کبھی اپنے دین کیلئے نہیں سوچا اور کبھی پاکستان کیلئے نہیں سوچا۔ آخر میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے اول، دوم اور سوم آنے والے مقررین میں شیڈل اور دیگر انعامات تقسیم کئے اس موقع پر ایم کیو ایم کی رابطہ کمیٹی کے ارکان سیف یار خان اور افتخار اکبر رندھاوا بھی موجود تھے۔

ایم کیو ایم تاجر برادری کے ساتھ ہے، رابطہ کمیٹی

تاجر برادری کے نمائندہ وفد کی خورشید بیگم میموریل بلڈنگ عزیز آباد میں ایم کیو ایم کی رابطہ کمیٹی کے ارکان سے ملاقات

کراچی۔۔ 14 اپریل 2011ء

تاجر برادری کے ایک نمائندہ وفد نے پیر کے روز خورشید بیگم میموریل بلڈنگ عزیز آباد میں ایم کیو ایم کی رابطہ کمیٹی کے ارکان سے ملاقات کی۔ وفد کے ارکان نے رابطہ کمیٹی سے بات چیت کرتے ہوئے کراچی میں بھتہ مافیہ، جرائم پیشہ افراد اور دہشت گردوں کی جانب سے تاجر برادری، دکانداروں، صنعتکاروں کو بھتہ کی پرچیاں دینے اور انہیں سنگین نتائج کی دھمکیاں سمیت اپنے درپیش مسائل سے آگاہ کیا۔ انہوں نے کہا کہ ایم کیو ایم نے جس طرح ہمارا ساتھ دیا اور بھتہ مافیہ و جرائم پیشہ عناصر کی جانب سے تاجر برادری کو ہراساں کرنے کے واقعات پر نہ صرف ہر فورم پر آواز بلند کی بلکہ تاجر برادری کو تحفظ فراہم کرنے اور ان کے برے وقتوں میں ساتھ دیا ہے وہ قابل ستائش ہے جسے تاجر برادری قدر کی نگاہ سے دیکھتی ہے۔ انہوں نے کہا کہ ایم کیو ایم نے تاجر برادری کی جانب سے بھتہ مافیہ اور جرائم پیشہ افراد کے خلاف اظہار یکجہتی کرتے ہوئے حق و سچ کا ساتھ دیا ہے جس پر ہم تہہ دل سے قائد تحریک جناب الطاف حسین کے شکر گزار ہیں۔ اس موقع پر رابطہ کمیٹی کے ارکان نے وفد کو ایم کیو ایم کی جانب سے ہر ممکن تعاون کی یقین دہانی کرائی اور کہا کہ ایم کیو ایم ہر سطح پر تاجر برادری کے حقوق کی آواز اٹھائے گی اور اس مشکل و کٹھن حالات میں کسی صورت انہیں تنہا نہیں چھوڑے گی اور بھتہ مافیہ و جرائم پیشہ افراد سے ہر صورت نجات دلانے میں اپنا کردار ادا کرے گی۔

